



சேப்பாக்கம் - திருவல்லிக்கேணி தொகுதியில்

முதலமைச்சரின் காலை உணவுத் திட்டம்!

அமைச்சர் உதயநிதி ஸ்டாலின் துவக்கி வைத்தார்!

சென்னை, ஆக. 27- தமிழ்நாடு முதலமைச்சர் அவர்கள் மாநிலம் முழுவதும் அரசுப் பள்ளிகளில் 1ஆம் வகுப்பு முதல் 5ஆம் வகுப்பு வரை பயிலும் மாணவர்களுக்கு முதலமைச்சரின் காலை உணவுத் திட்டத்தை விரிவாக்கம் செய்து நாகப்பட்டினம் மாவட்டம், திருக்குவளை, ஊராட்சி ஒன்றிய நடுநிலைப்பள்ளியில் தொடங்கி வைத்தார்கள்.

இதனைத் தொடர்ந்து, பெருநகர சென்னை மாநகராட்சி, சேப்பாக்கம் திருவல்லிக்கேணி சட்டமன்றத் தொகுதியில் தேனாம்பேட்டை மண்டலம், திருவல்லிக்கேணி நெடுஞ்சாலையில் உள்ள சென்னை நடுநிலைப் பள்ளியில் இளைஞர் நலன் மற்றும்

விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களும், சைதாப்பேட்டை சட்டமன்றத் தொகுதியில், கோடம்பாக்கம் மண்டலம், மாந்தோப்பு சென்னை பெண்கள் மேல்நிலைப்பள்ளியில் மருத்துவம் மற்றும் மக்கள் நல்வாழ்வுத்துறை அமைச்சர் மா.கப்பிரமணி யன், கொள்தூர் சட்டமன்றத் தொகுதி, வி.க.நகர் மண்டலம், மடுமாநகர் சென்னை நடுநிலைப் பள்ளியில் இந்து சமயம் மற்றும் அறிவியல் துறை அமைச்சர் பி.கே. சேகர்பாபுவும் மாணவர்களுக்கு காலை உணவினை வழங்கி, மாணவர்களுடன் அமர்ந்து உணவருந்தினார்கள்.

தமிழ்நாடு முதலமைச்சர் அவர்கள் முதலமைச்சரின்

காலை உணவுத் திட்டத்தை தொடங்கி வைக்கும் விதமாக, மதுரை, ஆதிமூலம் மாநகராட்சி தொடக்கப் பள்ளியில் 15.09.2022 அன்று தொடங்கி வைத்தார்.

அதனைத் தொடர்ந்து, பெருநகர சென்னை மாநகராட்சிக்குட்பட்ட மாதவரம் மண்டலம், சென்னை தொடக்கப் பள்ளியில் முதலமைச்சரின் காலை உணவுத் திட்டம் அமைச்சர் பெருமக்களால் 16.09.2022 அன்று தொடங்கி வைக்கப்பட்டு, முதற்கட்டமாக முதலமைச்சரின் காலை உணவுத் திட்டம் துவக்கியுள்ளார். மாதவரம், தண்டையாப்பேட்டை மற்றும் இராயபுரம் ஆகிய மண்டலங்களில் 6 மைய சமையற்கூடங்கள் மூலமாக காலை உணவு தற்போது வழங்கப்பட்டு வருகிறது.

வகுப்பு வரை பயிலும் 5,941 மாணவ, மாணவியர்கள் பயன்பெற்று வந்தனர்.

இதன் தொடர்ச்சியாக, முதலமைச்சரின் காலை உணவுத் திட்டத்தில் எர்ணாலூர், ஆல் இந்தியா ரேடியோ நகர் (மேற்கு) சென்னை தொடக்கப் பள்ளியில் 1 முதல் 5ஆம் வகுப்பு வரை பயிலும் 62 மாணவ/மாணவியருக்கு காலை உணவு வழங்கிடும் வகையில் இத்திட்டம் விரிவுபடுத்தப்பட்டு, 01.02.2023 முதல் 38 சென்னை தொடக்கப் பள்ளிகளில் பயிலும் மாணவ, மாணவியருக்கு திருவொற்றியூர், மாதவரம், தண்டையாப்பேட்டை மற்றும் இராயபுரம் ஆகிய மண்டலங்களில் 6 மைய சமையற்கூடங்கள் மூலமாக காலை உணவு தற்போது வழங்கப்பட்டு வருகிறது.

தமிழ்நாடு முதலமைச்சர் அவர்கள் முதலமைச்சரின் காலை உணவுத் திட்டத்தை தமிழ்நாடு மாநிலம் முழுவதும் அனைத்து அரசுப் பள்ளிகளில் விரிவாக்கம் செய்திடும் வகையில், இன்று (25.08.2023) நாகப்பட்டினம் மாவட்டம், திருக்குவளையில் தொடங்கி வைத்ததைத் தொடர்ந்து, பெருநகர சென்னை மாநகராட்சியில் அமைச்சர் பெருமக்களால் சென்னை பள்ளிகளில் 1ஆம் வகுப்பு முதல் 5ஆம் வகுப்பு வரை பயிலும் மாணவர்களுக்கு காலை உணவுத் திட்டம் தொடங்கி வைக்கப்பட்டது.

இந்தத் திட்டத்தின் மூலம் பெருநகர சென்னை மாநகராட்சிக்குட்பட்ட சென்னை தொடக்கப் பள்ளி, நடுநிலைப்பள்ளி, உயர்நிலைப் பள்ளி, மேல்நிலைப் பள்ளி மற்றும் அரசு ஆதிதிராவிடர் நலப் பள்ளிகள் என மொத்தம் 358 பள்ளிகளில் 1ஆம் வகுப்பு முதல் 5ஆம் வகுப்பு வரை பயிலும் 65,030 மாணவ/மாணவியர் கூடுதலாக

பயன்பெறுவர். இத்திட்டத்திற்கு 35 மைய சமையற்கூடங்களில் இருந்து காலை உணவு தயாரிக்கப்பட்டு, அதற்கான வாகனங்கள் மூலம் பள்ளிகளுக்கு காலை உணவு கொண்டு செல்லப்படும்.

சென்னை பள்ளிகளில் 1ஆம் வகுப்பு முதல் 5ஆம் வகுப்பு வரை பயிலும் மாணவ, மாணவியர்களுக்கு தினக்கிழமை காய்கறி சாம்பாருடன் கூடிய ரவா உப்புமா / சேமியா உப்புமா / அரிசி உப்புமா / கோதுமை ரவை உப்புமா / செவ்வாய்க்கிழமை காய்கறி சாம்பாருடன் கூடிய ரவா காய்கறி கிச்சடி / சேமியா காய்கறி கிச்சடி / சோள காய்கறி கிச்சடி / கோதுமை ரவை கிச்சடி; புதன்கிழமைகாய்கறி சாம்பாருடன் கூடிய ரவா பொங்கல் / வெண்பொங்கல்; வியாழக் கிழமை காய்கறி சாம்பாருடன் கூடிய சேமியா உப்புமா / அரிசி உப்புமா / ரவா உப்புமா / கோதுமை ரவை உப்புமா; வெள்ளிக்கிழமை காய்கறி சாம்பாருடன் கூடிய சேமியா காய்கறி கிச்சடி / சோள காய்கறி கிச்சடி / கோதுமை ரவை கிச்சடி; ஆகியவை மாணவர்களுக்கு முதலமைச்சரின் காலை உணவுத் திட்டத்தின் கீழ் வழங்கப்படும்.

இந்நிகழ்ச்சியில் மேயர் திருமதி ஆர்.பிரியா, தென் சென்னை நாடாளுமன்ற உறுப்பினர் திருமதி தமிழ்ச்சி தங்கபாண்டியன், துணை மேயர் மு.மகேஷ்குமார், கூடுதல் தலைமைச் செயலாளர்/ஆணையாளர் டாக்டர் ஜெ. ராதாகிருஷ்ணன், நிலைக்குழுத் தலைவர் (பணிகள்) நே.சிற்றரசு, மண்டலக்குழுத் தலைவர்கள் எஸ்.மதன்மோகன், திருமதி சரிதா மகேஷ்குமார், எம்.கிருஷ்ணமூர்த்தி மற்றும் மாமன்ற உறுப்பினர்கள், அலுவலர்கள் கலந்து கொண்டனர்.

இந்தியாவின் சாதனைத்திட்டமான காலை உணவுத் திட்டம் - திருவாரூரில்

டி.ஆர்.பி.ராஜா-பூண்டிகலைவாணன்-ஏ.கே.ஸ். விஜயன் பங்கேற்பு!

திருவாரூர், ஆக.27- இந்தியத்துணைக்கண்டத்தின் சாதனைத்திட்டமான பள்ளிக்குழந்தைகளுக்கு காலை உணவுத் திட்டம் திருவாரூர் மாவட்டத்தில் உள்ள அனைத்து அரசு பள்ளிகளிலும் தொடங்கப்பட்டது. மாவட்ட செயலாளர் பூண்டி கே.கலைவாணன் எம். எல்.ஏ., தமிழ்நாடு அரசின் தொழில் முதலீட்டு ஊக்குவிப்பு மற்றும் தொழில் துறை அமைச்சர் டி.ஆர்.பி.ராஜா, தமிழக அரசின் சிறப்பு பிரதிநிதி ஏ.கே.எஸ். விஜயன், மாவட்ட ஊராட்சி தலைவர் தலையமங்கலம் ஜி.பாலு, மாவட்ட ஆட்சியர் சாருமூர் உள்ளிட்டோர் பள்ளிகளில் காலை உணவுத் திட்டத்தை தொடங்கி வைத்தனர்.

கல்வி ஒன்றால்தான் சாதி சமயம் அற்ற சமத்துவ சமுதாயத்தை உருவாக்க முடியும் என்கிற கொள்கைகளைக் குத்திட்டத்தோடு திராவிட நாயகர் தமிழ்நாடு முதல்வர் மு.க.ஸ்டாலின் அவர்களால்

கொண்டு வரப்பட்டிருக்கும் முதலமைச்சரின் காலை உணவுத் திட்டம் இந்திய அளவில் சாதனை திட்டமாக மக்களால் அங்கீகரிக்கப்பட்டுள்ளது.

இந்த சிறப்பு திட்டத்தை தமிழ்நாடு முதல்வர் மு.க.ஸ்டாலின் அவர்கள் மன்னாண்மைத் துறைத் தலைமை அமைச்சர் மு.க.விஜயன் அவர்கள் அவதரித்த இடமாம் திருக்குவளையில் கலைஞர் அவர்கள் படித்த அரசு தொடக்கப்பள்ளியில் தொடங்கிவைத்தார். இதன் தொடர்ச்சியாக திருவாரூர் மாவட்டம் முழுவதும் 777 அரசு தொடக்கப்பள்ளிகளில் காலை உணவுத் திட்டம் தொடங்கப்பட்டது.

திருவாரூர் சட்டமன்ற தொகுதி அபிவிருத்தித் துறைத் தலைமை அமைச்சர் மு.க.ஸ்டாலின் அவர்கள் மன்னாண்மைத் துறைத் தலைமை அமைச்சர் மு.க.விஜயன் அவர்கள் அவதரித்த இடமாம் திருக்குவளையில் கலைஞர் அவர்கள் படித்த அரசு தொடக்கப்பள்ளியில் தொடங்கிவைத்தார். இதன் தொடர்ச்சியாக திருவாரூர் மாவட்டம் முழுவதும் 777 அரசு தொடக்கப்பள்ளிகளில் காலை உணவுத் திட்டம் தொடங்கப்பட்டது.

திருவாரூர் சட்டமன்ற தொகுதியில் தமிழ்நாடு அரசின் சிறப்பு பிரதிநிதி ஏ.கே.எஸ்.விஜயன், நன்னிலம் தொகுதியில் ஒன்றிய செயலாளர்கள் வே.மனோகாரன், கேப்டன் செல்வராஜ் உள்ளிட்ட கழக நிர்வாகிகள் திட்டத்தை தொடங்கி வைத்தனர்.

மேலும் திருவாரூர் மாவட்டத்தில் உள்ள அனைத்து ஒன்றிய, பேரூர் பகுதிகளிலும் காலை உணவுத் திட்டம் அந்தந்த பகுதியில் உள்ள கழக நிர்வாகிகளாலும், மக்கள் பிரதிநிதிகளாலும், அரசு அதிகாரிகளாலும் பெற்றோர் ஆகிய சங்க, கல்விக்குழு நிர்வாகிகளாலும் தொடங்கி வைக்கப்பட்டது.

‘வாட்ஸ் அப்’ பில் வலம் வரும் படம்!



இஸ்ரோ சந்திராயன் 3 திட்ட இயக்குநர் வீரமுத்துவேல் அவர்களின் வீட்டில் நுழைந்ததும் பார்த்த முதல் படம்...

தமிழ்நாடு அரசுப் பள்ளிக் குழந்தைகளுக்கு தாயுமானவராகத் திகழ்கிறார் முதல்வர் மு.க.ஸ்டாலின்!

பொதுமக்கள் நெகிழ்ச்சி!

முதலமைச்சர் காலை உணவுத்திட்டம் விரிவாக்க நிகழ்ச்சி பற்றிய குறிப்பு:

நாகப்பட்டினம் மாவட்டம், திருக்குவளை ஊராட்சி ஒன்றிய நடுநிலைப் பள்ளியில் முதலமைச்சரின் காலை உணவுத்திட்டம் தமிழ்நாடு முழுவதும் விரிவுபடுத்தி 31008 பள்ளிகளில் 1 முதல் 5ஆம் வகுப்பு வரை பயிலும் 17 லட்சம் அரசுப்பள்ளி மாணாக்கர்கள் பயன்பெறும் வகையில் இத்திட்டம் விரிவாக்கம் செய்யப்படும் நிகழ்ச்சியை நேற்று முன்தினம் காலை தமிழ்நாடு முதலமைச்சர் அவர்கள் தொடங்கி வைத்தார்.

பள்ளி மாணாக்கர்கள் உட்பட சுமார் 400/250 பேர் கலந்துகொண்டனர்.

திருக்குவளை ஊராட்சி ஒன்றிய நடுநிலைப்பள்ளி மாணவர்களோடு தரையில் அமர்ந்து தமிழ்நாடு முதலமைச்சர் அவர்கள் உணவு அருந்தியது மாணாக்கர்கள் மற்றும் பெற்றோர்கள் மத்தியில் பெரும் வரவேற்பையும், மகிழ்ச்சியையும் ஏற்படுத்தியது.

முத்தமிழறிஞர் கலைஞர் அவர்கள் படித்த பள்ளியிலிருந்து முதலமைச்சரின் காலை உணவுத் திட்டத்தை தமிழ்நாடு முழுவதும் விரிவாக்கம் செய்யப்பட்டது திருவாரூர் மற்றும் நாகப்பட்டினம் மாவட்ட மக்களிடையே கூடுதல் வரவேற்பை ஏற்படுத்தியுள்ளது.

தமிழ்நாடு முதலமைச்சர் அவர்கள் பள்ளி மாணாக்கர்களோடு எளிமையாகப் பேசியும், உணவு பரிமாறிய நிகழ்ச்சிகள் அனைத்து தரப்பினர் மத்தியிலும் நெகிழ்ச்சியுடன் கூடிய வரவேற்பை உருவாக்கியுள்ளது.

பள்ளி மாணவர்களோடு தமிழ்நாடு முதலமைச்சர் அவர்கள் உணவு அருந்திய காட்சியைப் பார்ப்பதற்கு பெற்றோர்கள் மிகுந்த ஆர்வமுடன் இருந்தனர்.

தமிழ்நாடு முதலமைச்சர் அவர்கள் பேசும்போது “தாய் உள்ளத்தோடு இத்திட்டத்தை தொடங்கியுள்ளோம். எல்லோருடைய மகிழ்ச்சிக்குக் காரணமாக இருக்கிறேன். பள்ளி மாணாக்கர்கள் படிப்பில் கவனம் செலுத்த வேண்டும். உயிர் கொடுக்கும் அரசாக திராவிட மாடல் அரசு உள்ளது” என்றவாறு உருக்கமாகப் பேசிய கருத்துக்கள், அனைவரிடையேயும் நல்ல வரவேற்பை ஏற்படுத்தியிருந்தது.

இந்நிகழ்ச்சியில் பங்கேற்ற மாணாக்கர்கள், பெற்றோர்கள் மத்தியில் இத்திட்டம் பெரும் வரவேற்பை ஏற்படுத்தியுள்ளது.

கிராமப்புறங்களில் உள்ள பெரும்பாலான மக்கள் வேலைக்குச் செல்லக்கூடியவர்கள் என்ற நிலையில், தமிழ்நாடு முதலமைச்சரின் காலை உணவுத்திட்டம் தங்கள் குழந்தைகளுக்கு மிகுந்த பயனுள்ளதாக இருப்பதாக நாகப்பட்டினம் மற்றும் திருவாரூர் மாவட்ட மக்களிடையே பேசப்படுகிறது.

காலையில் பள்ளிக்குழந்தைகள் சாப்பிடாமல் சென்ற சூழல் தற்போது மாற்றப்பட்டு ‘காலை உணவுத்திட்டம்’ பெரிய பயனை ஏற்படுத்தியுள்ளது இந்நிகழ்ச்சியில் பங்கேற்றவர்கள் மத்தியில் பேசப்பட்டது.

தமிழ்நாட்டில் பிற மாவட்டங்களில் ஏற்பட்டுள்ள வரவேற்பு சென்னையில் பெரும்பாலும் வீடுகளை இழுந்துள்ள குடும்பத்தினர், பிளாடபாரத்தில் கடைகளை நடத்தும் குடும்பத்தினரது பள்ளி மாணாக்கர்கள் மத்தியில் முதலமைச்சரின் காலை உணவுத்திட்டத்தால் மிகுந்த மகிழ்ச்சியை ஏற்படுத்தியிருப்பதுடன், அவர்களது பெற்றோர்கள் தெரிவிக்கையில், “இது தமிழ்நாடு அரசின் ஒரு மைல் கல் திட்டம், இத்திட்டம் அரசாங்கத்திற்கு மிகுந்த கூடுதல் வரவேற்பை ஏற்படுத்தும்” எனத் தெரிவிக்கின்றனர்.

மதுரை மாவட்டத்தில் ரிக்கா ஓட்டுநர்கள், சுமைதூக்கும் தொழிலாளர்கள், விவசாயிகள், கூலித்தொழிலாளர்கள் என பலதரப்பட்ட மக்கள் மத்தியில் இத்திட்டத்திற்கு மிகுந்த வரவேற்பை ஏற்படுத்தியிருப்பதாக ரிக்கா ஓட்டுநர்கள் உள்ளிட்ட பொருளாதாரத்தில் பின்தங்கிய பெற்றோர்கள் தெரிவிக்கின்றனர்.

கோவையில் இத்திட்டம் தொடங்கப்பட்டபோது வடை, பொங்கல், இட்லி போன்றவை வழங்கப்பட்டது மாணாக்கர்கள் மத்தியில் மிகுந்த மகிழ்ச்சியை ஏற்படுத்தியது.

கன்னியாகுமரி மாவட்டத்தில் பெற்றோர்கள் மத்தியில் இத்திட்டம் மிகுந்த வரவேற்பை ஏற்படுத்தியுள்ளது.

சென்னை, திருப்பூர், கோவை, கன்னியாகுமரி உள்ளிட்ட அனைத்து மாவட்டங்களில் உள்ள கிராம மற்றும் நகர்ப்புற பகுதிகளைச் சேர்ந்த பொதுமக்கள் மத்தியில் இத்திட்டம் தமிழ்நாடு அரசுக்கு பெரும் வரவேற்பை ஏற்படுத்தி வருவதாகத் தெரிகிறது.

வீடியல் பயணம் மற்றும் கல்லூரி மாணவர்களுக்கான புதுமைப்பெண் திட்டத்தைத் தொடர்ந்து காலை உணவு திட்டம் வுமல் முதலமைச்சர் மூன்றாவது சிக்ஸர் அடித்துள்ளார் என கருத்து தெரிவித்தனர்.

முதலமைச்சர் தனது உரையில் மதிய உணவுத் திட்டத்தில் முன்னாள் முதலமைச்சர்களான எம்.ஜி.ஆர். மற்றும் ஜெயலலிதா ஆகியோரின் பங்களிப்பையும் குறிப்பிட்டது அனைத்து தரப்பினரின் வரவேற்பைப் பெற்றது.

கல்வி கற்பதற்கு கட்டை விரலைக் கேட்கும் சனாதனத்திலிருந்து விலகி காலை மற்றும் மதிய உணவு வழங்கும் சமூகநீதி திராவிட மாடல் ஆட்சி என குறிப்பிட்டது பெரும் வரவேற்பைப் பெற்றது.

‘இது துரோகாச்சாரியார்கள் காலம் அல்ல’ இது ஏகலைவன் காலம் என குறிப்பிட்டது எழுச்சியாக இருந்தது.

‘படிப்பு மட்டுமே புறிக் முடியாத சொத்து. படிப்பை நீங்கள் பாருங்கள் மற்றதை நான் பார்த்துக் கொள்கிறேன்’ என கூறியது பெரும் நம்பிக்கையை அளித்தது.

‘தமிழ்நாடு அரசுப்பள்ளி குழந்தைகளுக்கு தாயுமானவனாக தமிழ்நாடு முதலமைச்சர் திகழ்கிறார் என்பதில் ஐயமில்லை’ என அனைத்துத் தரப்பு மக்களும் கருத்து தெரிவித்தனர்.

பட்டிக்காடும்

பட்டணமும்



பட்டிக்காடு : ஏண்ணை; இந்திய ரயில்வே, இந்தி ரயில்வேயாக மாறிக் கொண்டிருக்கிறதாமே ?

பட்டணம் : ஆமாம்; அது குறித்து, தமிழ் நாடேடு ஒன்று, கட்டுரை வளியிடவேண்டும்.

‘சதாப்தி’ - ‘தேஜஸ்’ - ‘வந்தே பாரத்’ - என்ற சமஸ்கிருத சொற்களின் பெயர்களில் ரயில்கள் ஓடிக் கொண்டிருக்கின்றன. அந்த ரயில்களில் பயணம் செய்வோர்க்கு நாடேடுகள் விற்பனாகும் செய்யும் உழியார்கள் முதல், தேநீர் சிறுநுண்டி உணவு பரிமாறும் பரிசாரகர்கள் வரை, அனைவரும் இந்த மட்டும் தெரிந்தவர்கள்தான். அவர்கள் யாருக்கும் தமிழ் மொழியோ, ஆங்கிலமோ அறவே தெரியாது.

இப்படி வேக வேகமாகவும், உறுதியாகவும், ‘ஒரே நாடு, ஒரே மொழி’ என்ற ஒன்றிய பா.ஜ.க.அரசு முன்வைக்கும் மொழிப் பிரிவினைக் கொள்கையின்படி, ‘இந்த’ அனைத்து முனைகளிலும் பரவி வருகிறது !

வாட்ஸ் அப்பில் வந்த செய்தி!



சென்னை திருவல்லிக்கேணி மாநகராட்சி நடுநிலைப்பள்ளியில், விரிவுபடுத்தப்பட்ட முதலமைச்சரின் காலை உணவுத் திட்டத்தை தொடங்கி வைத்தார் அமைச்சர் உதயநிதி ஸ்டாலின்!



தமிழ்நாடு இயல், இசை, நாடக மன்றம் (கலை பண்பாட்டு இயக்கம்) இராணி மேரி கல்லூரியில் இணைந்து குத்தமிழ் அறிஞர் கலைஞர் அவர்களின் நூற்றாண்டு விழாவினை முன்னிட்டு 24.8.2023 அன்று இராணிமேரி கல்லூரி அரங்கில் கருத்தரங்கம் நடத்தின. “முத்தமிழ் முகாம்” எனும் இந்நிகழ்வில், “பெரும்பணி ஆற்றிய கலைஞர்” என்ற தலைப்பில் நடைபெற்ற கருத்தரங்கில் - பேராசிரியர் திருமதி இந்திர ஜெயச்சந்திரன், கல்லூரி முதல்வர் திருமதி பா.உமா மகேஸ்வரி, முனைவர் திருமதி தமிழ்ச்சி தங்கப்பாண்டியன் எம்.பி., தமிழ்நாடு இயல், இசை, நாடக மன்ற உறுப்பினர் செயலாளர் திருமதி விஜயா தாயன் பன், கவிஞர் நெல்லை ஜெயந்தா, கவிஞர் கோ.அருள்பிரகாஷ் ஆகியோர் கலந்து கொண்டனர்.